

Watan yşky

Category: Goşgular, Kitapcy
написано kitapcy | 21 январа, 2025
Watan yşky Berdinazar Hudaýnazarow

► WATAN YŞKY

Eý, ezizim, Ene ýurdum,
Guşlar gaýsyn asmanyňda.
Aňrysynda Sen ýatansyň
Guwanjymyň, gussamyň-da.

Günler gelsin, günler geçsin,
Ak bulutlar gonsun, göçsün.
Miweleriň bulduraşsyn
Göz güjeňläp bossanyňda.

Daýhanlaryň çeksin azap,
Gaýdyp gelsin gadym ynsap.
Meýdanlarda joýa ýasap
Ýagmyr ýagsyn isläniňde.

Ak alaňlar, gök derekler
Gözden gitmez eger-eger.
Bolsun edip ak pata ber
Göwne hyýal beslänimde.

Gün depäňden eglip dursun,
Nur-bereket guýlup dursun.
Ene mähriň duýlup dursyn
Ýazan, ýazjak dessanymda.

Barlygyňda belent sussum,
Waspyň edýän bassys-bassyr.
Saňa söýgüm mukaddesdir
Arzuwymda, yhlasymda.

Ak çagbalar ýüzüň ýuwar,

Daglar gökden ak süýt emer.
Ruhy golda, güýç-kuwwat ber,
Takdyr bizi gyssanynda. Goşgular